

अंडीपुंज विक्रीचा निधी जमा करण्यासाठी
नवीन लेखाशिर्ष उघडणेबाबत...

महाराष्ट्र शासन,
सहकार, पणन व वस्त्रोद्योग विभाग,
शासन निर्णय, क्रमांक रेशीम १०१२/प्र.क्र.१२५/रेशीम कक्ष,
मंत्रालय, मुंबई- ४०० ०३२
दिनांक : ७ जानेवारी, २०१३.

- वाचा : १) शासन निर्णय, सहकार, पणन व वस्त्रोद्योग विभाग, क्रमांक रेशीम ११०६/
प्र.क्र.७३/रेशीम कक्ष, दिनांक २१ ऑगस्ट, २००७.
२) शासन निर्णय, सहकार, पणन व वस्त्रोद्योग विभाग, क्रमांक रेशीम १११०/
प्र.क्र.८७/रेशीम कक्ष, दिनांक ०८ सप्टेंबर, २०१०.
३) संचालक, रेशीम यांचे पत्र क्र. रे/कार्या-८/ अं.पुरवठा /इनव्हाईस बील / १२/ ७६७९
दिनांक २० जून, २०१२.

प्रस्तावना :-

अंडीपुंज निर्मिती केंद्र, गडहिंग्लज जि.कोल्हापूर या शासकीय ग्रेनेजमध्ये रेशीम अंडीपुंजाची निर्मिती केली जात आहे. या केंद्रावर उत्पादित झालेले अंडीपुंज राज्यातील रेशीम उत्पादक शेतकऱ्यांना जिल्हा रेशीम कार्यालयांमार्फत पुरवठा करण्यात येत आहे. या अंडीपुंज केंद्राकरीता संदर्भ क्र.२ येथील शासन निर्णयान्वये जिल्हा वार्षिक योजनेतर्गत खर्च करण्यास मंजूरी दिली आहे. संदर्भ क्र.१ येथील शासन निर्णयान्वये जिल्हा वार्षिक योजनेतर्गत (डि.पी.डी.सी.) विकासात्मक कामाच्या खर्चासाठी सुधारीत मानके निश्चित करण्यात आली असून त्यानुसार रेशीम शेतकऱ्यांना सवलतीच्या दरात अंडीपुंज पुरवठा करण्यात येतो. तथापि या केंद्रामार्फत जिल्हा रेशीम कार्यालयांना व इतर केंद्रांना विक्री करण्यात येत असलेल्या अंडीपुंजाचे इनव्हाईस (बील) देण्याचे आदेश नसल्यामुळे जिल्हा वार्षिक योजनेतर्गत अंडीपुंज पुरवठ्यापोटी करण्यात येत असलेली तरतूद खर्च होत नाही. त्यामुळे या केंद्रास जमा रक्कम (Receipt) दिसत नाही. या अनुषंगाने संदर्भ क्र.३ अन्वये अंडीपुंज निर्मिती केंद्र, गडहिंग्लज जि.कोल्हापूर येथील शासकीय ग्रेनेज मध्ये उत्पादित अंडीपुंजाच्या विक्रीपोटी जिल्हा रेशीम कार्यालयांना इनव्हाईस (बील) देणे तसेच या विक्रीपोटी जमा होणाऱ्या रकमांसाठी जमा लेखाशिर्ष उघडण्याचा प्रस्ताव संचालक (रेशीम) यांच्या वर नमूद दि.२० जून २०१२ च्या पत्रान्वये प्राप्त झाला आहे. त्यानुसार अंडीपुंज निर्मिती केंद्र, गडहिंग्लज जि.कोल्हापूर या शासकीय ग्रेनेजमध्ये उत्पादित अंडीपुंज राज्यात व राज्याबाहेर विक्री करताना इनव्हाईस (बील) देणे व त्यापोटी जमा होणाऱ्या रकमा कोषागारात जमा करण्यासाठी नवीन लेखाशिर्ष उघडण्याची बाब शासनाच्या विचाराधिन होती.

शासन निर्णय :

वर नमूद संदर्भ क्र.३ अन्वये अंडीपुंज निर्मिती केंद्र, गडहिंग्लज जि.कोल्हापूर येथील शासकीय ग्रेनेज मध्ये उत्पादित अंडीपुंज राज्यात व राज्याबाहेर विक्री करताना सन २०१२-१३ या वर्षापासून जिल्हा रेशीम कार्यालय व इतर केंद्रांना इनव्हाईस (बील) देणे तसेच या विक्रीपोटी जमा होणाऱ्या रकमा पुढील लेखाशिर्षाखाली जमा करण्यास शासन मंजूरी देत आहे.

मुख्य शिर्ष	०४२५ -- सहकार
उप मुख्यशिर्ष	०० -- सहकार
गौण शिर्ष	८०० -- इतर जमा
गट शिर्ष	०१ -- रेशीम अंडीपुंजाच्या विक्रीपासून जमा रक्कमा (०४२५अ ००९०१)

२. संचालक (रेशीम) यांनी सन २०१२-१३ पासून नवीन लेखाशिर्षाखाली अंडीपुंज विक्रीच्या रक्कमा जमा होतील याची दक्षता घ्यावी. तसेच जिल्हानिहाय तसेच राज्याबाहेर अंडीपुंज विक्रीतून जमा होणाऱ्या रकमाचा स्वतंत्र हिशोब ठेवावा.

३. सदर शासन निर्णय महालेखापाल (लेखा व हकदारी) मुंबई तसेच वित्त विभागाच्या सहमतीने व वित्त विभागाच्या अनौपचारिक संदर्भ क्र.८१९/अर्थ-१३/१२ दि.०७ डिसेंबर, २०१२ अन्वये दिलेल्या मंजूरीस अनुसरून निर्गमित करण्यात येत आहे.

४. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २०१३०१०७१३०८३९७८०२ असा आहे.

महाराष्ट्राचे राज्यपाल यांच्या आदेशानुसार व नावाने.


(वि.रन्ठाकूर)

अवर सचिव , महाराष्ट्र शासन,

प्रति,

१. महालेखापाल, महाराष्ट्र-१ (लेखा व अनुज्ञेयता/ लेखापरीक्षा), मुंबई
२. महालेखापाल, महाराष्ट्र-२ (लेखा व अनुज्ञेयता / लेखापरीक्षा), नागपूर
३. वरीष्ठ उप महालेखापाल (पडताळणी), बाह्य लेखापरीक्षा विभाग (नागरी), मुंबई
४. अधिदान व लेखा अधिकारी, मुंबई.
५. संचालक, लेखा व कोषागारे , म.राज्य , मुंबई .
६. निवासी लेखा परिक्षा अधिकारी, मुंबई
७. सर्व जिल्ह्यांचे जिल्हा कोषागार अधिकारी
८. वित्त विभाग (अर्थसंकल्प कार्यासन-१३ व १२/१६ / कोषागारे/वित्तीय सुधारणा), मंत्रालय, मुंबई
९. संचालक, रेशीम संचालनालय, महाराष्ट्र राज्य, प्रशासकीय इमारत क्र.२, ६वा माळा, बी विंग, आयुक्त कार्यालय परिसर, सिव्हील लाईन्स, नागपूर-४४०००१
१०. सहाय्यक संचालक, रेशीम संचालनालय, महाराष्ट्र राज्य, प्रशासकीय इमारत क्र.२, ६वा माळा, बी विंग, आयुक्त कार्यालय परिसर, सिव्हील लाईन्स, नागपूर-४४० ००१.
११. सहाय्यक संचालक, प्रादेशिक रेशीम कार्यालय, बोबडे भवन, राजापेट, रेल्वे गेट जवळ, तारामाता मंदिरासमोर, राजापेट, अमरावती-४४४६०१
१२. सहाय्यक संचालक, प्रादेशिक रेशीम कार्यालय, २४ ब, मुंबई पुणे मार्ग, पुणे-४११ ००३.
१३. सहाय्यक संचालक, प्रादेशिक रेशीम कार्यालय, सिडको, एन-१, प्लॉट नंबर १५, एम.आय.डी.सी, टाऊन सेंटर जवळ, नवीन औरंगाबाद-४३१ ००३.
१४. सर्व जिल्हा रेशीम कार्यालय
१५. रेशीम विकास अधिकारी श्रेणी-२, अंडीपुंज निर्मिती केंद्र, गडहिंग्लज जि.कोल्हापूर ४१६५०२.
१६. जिल्हा कोषागार अधिकारी , कोल्हापूर
१७. उपकोषागार अधिकारी गडहिंग्लज.जि.कोल्हापूर.
१८. निवड नस्ती.
